



रूसी एथलीटों को शीतकालीन पैरालंपिक खेलों में भाग लेने से रोकना अपमानजनक : क्रेमलिन

माँस्को, 3 मार्च। रूस के राष्ट्रपति आवास क्रेमलिन ने अंतरराष्ट्रीय पैरालंपिक समिति के रूसी एथलीटों के पैरालंपिक खेलों में भाग लेने पर रोक लगाने के कदम को अपमानजनक बताया है। क्रेमलिन के प्रवक्ता दिमित्री पेंसकोव ने गुरुवार को स्मृतनिक से बातचीत में कहा, बेशक स्थिति भयावह है, लेकिन अंतरराष्ट्रीय पैरालंपिक समिति का यह निर्णय अपमानजनक है। मैं अन्यथा नहीं कह सकता। कल एक फैसला हुआ था, जो आज बदल गया। हम इस फैसले के लिए आईपीसी की कड़ी निंदा करते हैं। उल्लेखनीय है कि आईपीसी ने बुधवार को घोषणा की थी कि रूसी और बेलारूसी एथलीटों को बीजिंग में शीतकालीन पैरालंपिक खेलों में भाग लेने की अनुमति दी जाएगी। वे तटस्थ भागीदार के रूप में खेलेंगे में भाग ले पाएंगे, लेकिन आज आईपीसी ने कई राष्ट्रीय पैरालंपिक समितियों से खेलों में प्रतिस्पर्धा न करने की चेतावनी मिलने के बाद रूसी और बेलारूसी एथलीटों को खेलों से प्रतिबंधित कर दिया।

यूडब्ल्यूडब्ल्यू नेरूसी पहलवानों, अधिकारियों पर लगाया प्रतिबंध

कोर्सियर-सुर-वेवे (स्विट्जरलैंड), 3 मार्च। यूनाइटेड वर्ल्ड रेसलिंग (यूडब्ल्यूडब्ल्यू) ब्यूरो ने यूक्रेन पर रूस के बढ़ते हमलों के बीच रूसी पहलवानों और अधिकारियों पर अंतरराष्ट्रीय स्पर्धाओं में भाग लेने पर प्रतिबंध लगाने की घोषणा की है। यूडब्ल्यूडब्ल्यू ने गुरुवार को एक बयान में कहा, ब्यूरो ने निर्णय लिया है कि रूस और बेलारूस में यूडब्ल्यूडब्ल्यू से संबद्ध और संबद्ध संघों से संबंधित किसी भी पहलवान या अधिकारी को यूडब्ल्यूडब्ल्यू कैलेंडर में अंतरराष्ट्रीय प्रतियोगिताओं में भाग लेने की अनुमति नहीं दी जाएगी। यह फैसला तत्काल प्रभाव से लागू होगा। यूडब्ल्यूडब्ल्यू ब्यूरो यूक्रेन में स्थिति की निगरानी करना जारी रखेगा। यडब्ल्यूडब्ल्यू ब्यूरो ने अंतरराष्ट्रीय ओलंपिक समिति (आईओसी) की अंतरराष्ट्रीय प्रतियोगिताओं में रूसी और बेलारूसी एथलीटों और अधिकारियों को भाग लेने की अनुमति न देने की सिफारिश के अनुसार इस साल रूस या बेलारूस में नियोजित अंतरराष्ट्रीय टूर्नामेंटों को रद्द करने का भी पेलान किया है।

रणजी ट्रॉफी के पांच हजार मैच पूरे हुए

चेन्नई, 3 मार्च। भारतीय घरेलू क्रिकेट के इतिहास में गुरुवार को एक ऐतिहासिक क्षण आया, जब रेलवे और जम्मू-कश्मीर की टीमों रणजी ट्रॉफी टूर्नामेंट का 5०00वां मैच खेलने के लिए मैदान पर उतरीं। दोनों टीमों आज यहां चेन्नई के केमप्लास्ट ग्राउंड में एलीट ग्रुप सी मैच खेल रही है। भारतीय क्रिकेट कंट्रोल बोर्ड (बीसीसीआई) ने इस संबंध में एक ट्वीट में लिखा, 'जन मनाने के 5000 कारण। रणजी ट्रॉफी टूर्नामेंट के इतिहास में यह एक ऐतिहासिक क्षण है। उल्लेखनीय है कि कोरोना महामारी के कारण टूर्नामेंट ने दो साल के अंतराल के बाद 17 फरवरी को वापसी की।

आईपीसी ने रूस, बेलारूस के पैरालंपिक खेलों में भाग लेने पर लगाई रोक

बीजिंग, 3 मार्च। अंतरराष्ट्रीय पैरालंपिक समिति के गर्बार्निंग बोर्ड ने कई राष्ट्रीय पैरालंपिक समितियों की ओर से 2022 पैरालंपिक शीतकालीन खेलों में रूस और बेलारूस के खिलाफ प्रतिस्पर्धा न करने की चेतानी देने के बाद गुरुवार को रूस और बेलारूस के एथलीटों के पैरालंपिक खेलों में भाग लेने पर रोक दी। आईपीसी ने यह फैसला अपनी उस घोषणा के बाद लिया है, जिसमें उसने कहा था कि रूसी और बेलारूसी एथलीट शीतकालीन पैरालंपिक खेलों में तटस्थ भागीदार के रूप में भाग लेंगे। आईपीसी ने एक बयान में कहा, 'पिछले 12 घंटों में बंदी संख्या में हमारे संबद्ध संघों ने हमसे संपर्क किया और हमें बताया कि अगर हम अपने फैसले पर पुनर्विचार नहीं करते हैं तो इसके बीजिंग पैरालंपिक शीतकालीन खेल 2022 के लिए गंभीर परिणाम हो सकते हैं। राष्ट्रीय पैरालंपिक समितियों में से कुछ अपनी सरकार, टीम और एथलीटों से संपर्क में हैं।

राजस्थान 92 रन पर ढेर

जयपुर, 3 मार्च। दिनेश पटानिया (24 रन पर 3 विकेट) और डीएस पूनिया (31 रन पर 3 विकेट) की घातक गेंदबाजी की बदौलत सर्विसेज के सामने रणजी ट्रॉफी एलिट ग्रुप ई के मुकाबले में राजस्थान की पहली पारी 92 रन पर ढेर हो गई। तिरुवंतपुरम में खेले जा रहे मुकाबले में टॉस कर बल्लेबाजी करने उतरी राजस्थान के लिएक पान अशोक मेनारिया ने सर्वाधिक 31 रन की पारी खेली। दिन का खेल समाप्त होने तक सर्विसेज ने एक विकेट खोकर 1०1 रन बना लिये है।

एआईएफएफ की अनुशासनात्मक समिति ने झिंगन को जारी की चेतावनी

कोलकाता, 3 मार्च। अखिल भारतीय फुटबॉल महासंघ की अनुशासन समिति ने एटोके मोहन बागान के खिलाड़ी संदेश झिंगन को पिछले महीने केरला ब्लास्टर्स एफसी के खिलाफ इंडियन सुपर लीग के 66वें मैच के बाद की गई टिप्पणियों के लिए कड़ी चेतावनी जारी की है। एआईएफएफ निकाय ने हालांकि सोशल मीडिया पर खिलाड़ी द्वारा नईंग में कई मार्फी को ध्यान में रखा है और सूचित किया है कि दोबारा ऐसी हरकत किए जाने पर उनके खिलाफ पर उचित दंडात्मक कार्रवाई की जाएगी।

विराट के 100वें टेस्ट मैच में जीत के लिए खेलेगा भारत

भारत-श्रीलंका में पहला टेस्ट मैच आज से

मोहाली, 3 मार्च। पूर्व भारतीय क्रिकेट कप्तान विराट कोहली के शुक्रवार को यहां 1०0वें टेस्ट मैच में भारतीय क्रिकेट टीम जीत के लिए खेलेगा। विराट ने अपने अब तक के शानदार क्रिकेट करियर में कई उपलब्धियां हासिल की हैं और शुक्रवार को मोहाली के पंजाब क्रिकेट एसोसिएशन (पीसीए) स्टेडियम में वह खुद को एक विशिष्ट स्तर पर पाएंगे, जब वह 1०0 टेस्ट मैच खेलने वाले भारत के 12वें और दुनिया के 71वें खिलाड़ी बन जाएंगे। उनसे पहले सचिन तेंदुलकर, राहुल द्रविड़, वीवीएस लक्ष्मण, अनिल कुंबले, कपिल देव, सुनील गावस्कर, दिलीप वेंगसरकर, सौरव गांगुली, इंशात शर्मा, हरभजन सिंह और वीरेंद्र सहवाग 1०0 से ज्यादा टेस्ट मैच खेल चुके हैं।

यकीनन एक ऑल-फॉर्मेट क्रिकेटर के लिए यह एक महत्वपूर्ण उपलब्धि है और खास कर तब, जब उसका पूरा करियर टी-20 के दौर में चला हो। सुनील गावस्कर, सचिन तेंदुलकर या यहां तक कि राहुल द्रविड़ जैसे अन्य भारतीय बल्लेबाजों के विपरीत विराट का भारत की टेस्ट टीम में अपनी जगह पक्की करने का मार्ग बेहद शानदार रहा है।

टेस्ट क्रिकेट में कोहली बहुत अच्छे हैं : रोहित

मोहाली, 3 मार्च। भारतीय क्रिकेट कप्तान रोहित शर्मा ने विराट कोहली की तारीफ करते हुए कहा है कि वह खेल के सबसे लंबे प्रारूप में काफी अच्छे रहे हैं। रोहित ने मैच की पूर्व संध्या पर गुरुवार को यहां वचुंअल संवाददाता सम्मेलन में कहा, यह विराट के लिए बेहद शानदार और लंबी यात्रा रही है। वह विशेष रूप से इस प्रारूप में बहुत अच्छे रहे हैं और उन्होंने बहुत सी चीजें

बदली हैं। बेशक उनका सफर उतार-चढ़ाव भरा रहा है। रोहित ने कोहली के साथ अपने खास पलों को याद करते हुए कहा, ऑस्ट्रेलिया में 2०18 में हमने जो श्रृंखला जीती थी, वह एक यादगार पल था। इससे और बेहतर की बात करूं तो सबसे अच्छा पल 2०13 में दक्षिण अफ्रीका में विराट कोहली का टेस्ट शतक था। यह विशेष रूप से इस प्रारूप में बहुत अच्छे रहे हैं और हमें क्रिस मॉरिस और डेल स्टेन जैसे गेंदबाजों का

सामना करना था। यह उनकी सबसे अच्छी पारी थी, जो मुझे याद है। अनुभवी बल्लेबाजों अजिंक्य रहाणे और चेतेश्वर पुजारा के टेस्ट पथिव्य के बारे में पूछे जाने पर कप्तान रोहित ने कहा, पुजारा और रहाणे के रिक्त स्थानों को भरना बहुत मुश्किल चुनौती है। यहां तक कि मुझे भी नहीं पता कि उनकी जगह कौन आ रहा है। आप उनकी वर्षों की मेहनत और योगदान को शब्दों में बयान में नहीं कर सकते हैं।

आज का खिलाड़ी



यूक्रेनियन बॉक्सर ओलेक्जेंडर उसिक और वैसिली लोमचेंको ने भी अपने बॉक्सिंग ग्लव्स टांगकर हथियार उठा लिए हैं। दोनों बचपन के दोस्त हैं। साथ में बड़े हुए। साथ ही वर्ल्ड चैंपियन बनने का सपना देखा, जिसे पूरा भी किया। 35 साल के उसिक और 34 साल के लोमचेंको ने क्षेत्रीय डिफेंस

क्या आप जानते हैं ? ... विश्वकप फुटबॉल में पहला गोल फ्रांस के लुइस लारेंट ने मैक्सिको के विरुद्ध 192० में किया था।

विराट और अश्विन के पास कीर्तिमान बनाने का मौका


विराट और अश्विन के पास कीर्तिमान बनाने का मौका

मोहाली, 3 मार्च। पूर्व भारतीय कप्तान विराट कोहली श्रीलंका के खिलाफ शुक्रवार से होने वाले अपने 1०0वें टेस्ट मैच में यदि 38 रन बनाते हैं, तो वह टेस्ट क्रिकेट में 8000 रन बनाने वाले 29वें बल्लेबाज और 14वें सबसे तेज बल्लेबाज बन जाएंगे। भारतीय ऑफ स्पिनर रविचंद्रन अश्विन के नाम 430 विकेट हैं और वह इस मैच में रिचर्ड हैडली (431), रंगना हेरात (433), कपिल देव (434) और डेल स्टेन (439) का रिकॉर्ड तोड़ सकते हैं।

कभी नहीं सोचा था कि 100 टेस्ट मैच खेलूंगा : कोहली

मोहाली, 3 मार्च। पूर्व भारतीय कप्तान विराट कोहली ने गुरुवार को कहा कि उन्होंने कभी नहीं सोचा था कि वह 1०0 टेस्ट मैच खेलेंगे। विराट ने भारतीय क्रिकेट कंट्रोल बोर्ड के दिवटर हैडल पर अपलोड पर एक वीडियो में कहा, यह एक लंबा सफर रहा है। आभारी हूं कि मैं इसे 1०0 टेस्ट मैच तक लाने में सक्षम हूं। भागवान की कृपा है। मैंने अपनी फिटनेस पर सच में कड़ी मेहनत की है। यह मेरे, परिवार और कोच के लिए एक बड़ा क्षण है। पूर्व कप्तान ने कहा, मैं कभी भी यह सोचकर बड़ा नहीं हुआ कि मुझे कम रन बाने हैं। मेरर विचार बड़ा स्कोर करने का था। मैंने प्रथम श्रेणी स्तर पर पहुंचने से पहले जूनियर क्रिकेट में 7-8 दोहरे शतक बनाए हैं। मेरा विचार लंबे समय तक बल्लेबाजी करने का है, जब तक मैं कर सकता हूं। मैं लंबे समय तक बल्लेबाजी का आनंद लेता हूं। इन चीजों ने मुझे बहुत कुछ लिया और मेरे असली चरित्र को उजागर किया और मेरे असली चरित्र का परीक्षण किया। टेस्ट क्रिकेट को अस्तित्व में रहने की जरूरत थी, क्योंकि लोगों को इसका अनुभव करने की जरूरत है।

ओलेक्जेंडर उसिक



दबाव हम पर नहीं भारत पर होगा : करुणारत्ने

मोहाली, 3 मार्च। श्रीलंका भारत में 20 टेस्ट मैच खेल चुका है। इनमें से 11 में उन्हें हार का सामना करना पड़ा है और वह एक बार भी नहीं जीता है। श्रीलंका की महान टीमें, जिनमें मुथैया मुरलीधरन, चामिंडा वास, कुमार संगकारा और सनथ जयसूर्या जैसे धुरंधर खिलाड़ी मौजूद थे, भी जीत का स्वाद चखने से वंचित रहे। दिमुथ करुणारत्ने के पास जो टीम है उसमें शायद इतने बड़े नाम नहीं हैं। लेकिन पहले टेस्ट के एक दिन पूर्व श्रीलंकाई कप्तान ने याद दिलाया कि इस टीम के पास इतिहास बदलने का अनुभव है। भारत अब तक दक्षिण अफ्रीका में कोई सीरीज नहीं जीता है। 2०19 में डर्बन और पोर्ट एलिजाबेथ की सूखी तटवर्ती पिचों पर करुणारत्ने की टीम ने यह कर दिखाया था।

करुणारत्ने ने पहले टेस्ट की पूर्वसंध्या पर गुरुवार को कहा कि इस टीम को अपनी शक्तियों का ज्ञान है और पिछले एक साल से इसमें निरंतर सुधार दिख रहा है। उन्होंने कहा, 'आम तौर पर भारत में आते हुए हमारी टीम में जितना आत्मविश्वास रहता है, इस बार मुझे

उससे कहीं ज्यादा आत्मविश्वास दिख रहा है। हमने गत वर्ष टेस्ट में अच्छा खेल दिखाया है और हमारी टीम में अनुभवी और युवा खिलाड़ियों का अच्छा मिश्रण है।'

उन्होंने कहा, ठीक 2०19 की तरह हम इस बार भी कुछ खास करने की क्षमता रखते हैं। तब भी हम पर अपेक्षाओं का कोई दबाव नहीं था और अब भी ऐसा ही है। हम भारत में कभी मैच नहीं जीते हैं और दबाव मेजबान पर ही रहेगा कि कोई मैच उनके हाथ से ना छूटे। हमें इस दबाव का फ़ायदा उठाना होगा। भारत की टीम बहुत मजबूत है लेकिन उनके पास भी कुछ युवा खिलाड़ी होंगे। यह एक अलग भारतीय टीम है और मुझे यकीन है हम उन्हें कड़ा मुकाबला देंगे।'

हालांकि भारत में सफल होने के लिए श्रीलंका को अपनी बल्लेबाजी में सुधार लाने की जरूरत पड़ेगी। करुणारत्ने की कप्तानी में पहली पारी की बल्लेबाजी ने खासा निराश किया है - ऐसे 16 टेस्ट मैचों में टीम ने 25० का आंकड़ा केवल 1० बार पार किया है।

रामकुमार रामनाथन खेलेंगे पहला एकल, युकी भांबरी दूसरे में उतरेंगे

डेनमार्क से डेविस कप मुकाबला आज से

नयी दिल्ली, 3 मार्च। भारत के शीर्ष खिलाड़ी रामकुमार रामनाथन डेनमार्क के खिलाफ डेविस कप विश्व ग्रुप 1 प्लेऑफ मुकाबले में शुक्रवार को पहला एकल मैच खेलने उतरेंगे जबकि युकी भांबरी दूसरे एकल में अपनी चुनौती पेश करेंगे।

भारत और डेनमार्क के बीच इस मुकाबले का ड्रा गुरुवार को केंद्रीय वित्त मंत्री निर्मला सीतारमण ने यहां दिल्ली ज़िमखाना क्लब में निकाला। इस अवसर पर दोनों टीमों के खिलाड़ियों के अलावा अखिल भारतीय टेनिस संघ के अध्यक्ष अनिल जैन और महान टेनिस खिलाड़ी विजय अमृतारज भी मौजूद थे।

ड्रा के अनुसार पहले एकल में रामकुमार का मुकाबला डेनमार्क के क्रिस्टियन सिर्रार्ड से होगा जबकि युकी अगले एकल मैच में डेनमार्क के शीर्ष

खिलाड़ी माइकल टोरेपोर्गार्ड से भिड़ेंगे। दूसरे दिन शनिवार को युगल मैच में रोहन बोपन्ना के साथ दिविज शरण उतरेंगे जबकि उनके सामने डेनमार्क के कप्तान फ्रेडरिक नीलसन और जोहानस इंग्लिड्सन की चुनौती रहेगी। शनिवार को ही पहले उलट एकल में रामकुमार का सामना माइकल टोरेपोर्गार्ड से होगा जबकि युकी का सामना क्रिस्टियन सिर्रार्ड से होगा।

विश्व रैंकिंग में रामकुमार 17०वें स्थान के साथ दोनों टीमों में शीर्ष खिलाड़ी हैं जबकि युकी की रैंकिंग 59० है। युकी को 246वीं रैंकिंग के प्रजनेश गुणेश्वरन के ऊपर प्राथमिकता मिली है। रोहन बोपन्ना की युगल रैंकिंग 32 और दिविज शान्त कुमार की 142 है। डेनमार्क की टीम में टोरेपोर्गार्ड 3०5वीं रैंकिंग पर हैं जबकि सिर्रार्ड की 824वीं रैंकिंग है। डेनमार्क के कप्तान नीलसन युगल रैंकिंग में 98वें स्थान पर है। इंग्लिड्सन की युगल रैंकिंग 557 है।

15 <div> <div><div></div><div>भारत</div></div></div> <div> <div><div></div><div>भारत</div></div></div>
